

امام حسن صفائی لاہوری رح

(بر طابق ۱۱۸۱ء - ۲۵۰ھ)

عبدالرشید عراقی

امام رضی الدین حسن صفائی لاہوری بن محمد بن حسن بن حیدر بن علی صاحب مشارق الانوار بلند پایہ محدث فقیہ اور امام افت تھے۔ عربی الفسل تھے اور ان کا تعلق قبیلہ قریش کی اس شاخ سے تھا جس میں خلیفہ ثانی حضرت عمر فاروق رضی اللہ عنہ پیدا ہوئے تھے۔ جیسا کہ امام صفائی کا اپنا ایک شعر ہے

فقلتُ يا دهر سالمي مسالمة

فانني عمرى ثم صاغاني

”میں نے زمانہ سے کہا کہ میرے ساتھ صلح کرئے کیونکہ میں حضرت عمرؓ کی اولاد ہوں اور میرا وطن صغان ہے۔“

صغان ماوراء الشہر کا علاقہ ہے۔ ان کے آباء و اجداد صغان سے ہجرت کر کے لاہور آگئے تھے۔ مورخین نے اس بارے میں تصریح نہیں کی کہ امام صفائی کے بزرگوں میں سب سے پہلے کون لاہور آیا۔

ولادت

امام رضی الدین حسن صفائی ۷۷۵ھ بمقابلہ ۱۱۸۱ء میں لاہور میں پیدا ہوئے۔^(۱)

تعلیم

امام صفائی نے تعلیم کا آغاز اپنے والد محمد بن حسن سے کیا، جو اپنے دور کے تاجر عالم اور لغت و عربیت میں یکتاںے زمانہ تھے۔ اس کے بعد عراق و جاز جا کر اساطین علم و فن سے استفادہ کیا اور اپنے وقت کے امام حدیث و لغت قرار پائے۔

جامعیت

امام صفائی علوم اسلامیہ کے جامع تھے اور تمام علوم میں ان و مکمل دست گاہ حاصل تھی۔ ارباب سیر اور تذکرہ نگاروں نے ان کے علم و فضل اور صاحب کمال ہونے کا اعتراف کیا ہے۔ علامہ آزاد بلگرایی ان کے بارے میں لکھتے ہیں:

”فنون کثیرہ تخلصیل نمود و استعداد عالی بہم رساندہ“^(۲)

”متعدد فنون کی تخلصیل کی اور ان میں عالی استعداد بہم پہنچائی۔“

مولانا عبدالحکیم لکھنؤی لکھتے ہیں:

”ذامشار کة تامة فی العلوم“^(۳)

”علوم میں مکمل دست گاہ رکھتے تھے۔“

لیکن حدیث، فقہ اور لغت میں یکتاں زمانہ تھے اور ان علوم میں ان کو بہت زیادہ درس حاصل تھی۔ مولانا سید سلیمان ندوی فرماتے ہیں:

”لغت اور حدیث کے امام قرار پائے۔“^(۴)

فقہ میں ان کے صاحب کمال ہونے کا اعتراف ابن عمار نے بھی کیا ہے^(۵) اور مولوی رحمان علی بریلوی نے ”فقیہہ کامل بود“ لکھا ہے۔^(۶)

حدیث نبوی ﷺ سے امام صفائی کو خاص شغف تھا اور ان کی شہرت حدیث میں ان کے صاحب کمال ہونے کی وجہ سے ہوئی۔ تذکرہ نگاروں نے حدیث میں ان کے صاحب کمال ہونے کا اعتراف کیا ہے اور ان کو ”امام حدیث“ کے لقب سے یاد کیا ہے۔ علامہ آزاد بلگرایی لکھتے ہیں:

”درفقہ و حدیث و علوم دیگر پایہ عالی و اشت“^(۷)

”فقہ، حدیث اور دیگر علوم میں ان کا پایہ بہت بلند تھا۔“

مولانا محمد ابراہیم میر سیاکلوئی لکھتے ہیں کہ:

”آپ مختلف علوم مثلاً حدیث، لغت اور فقہ کے مسلم صاحب مہارت امام تھے۔“^(۸)

امام صفائی شعروخن کا بھی بہت عمدہ ذوق رکھتے تھے اور خود بھی شعر کہتے تھے۔

مولانا ضیاء الدین اصلاحی نے تذکرۃ الحمد شیں، جلد سوم میں ان کے حالات میں ان کئی اشعار نقل کئے ہیں۔

برصیر میں حدیث کی نشر و اشاعت اور امام صفائی

برصیر (پاک و ہند) میں امام صفائی پہلے محدث ہیں جنہوں نے یہاں علم حدیث کی روشنی پھیلائی اور یہاں علم حدیث کی خدمت و اشاعت میں گراں قدر خدمات انجام دیں۔ مولا ناسید سلیمان ندوی لکھتے ہیں کہ:

”شیخ المتعال کے بعد یہاں ڈیڑھ سو برس تک اندر گھب چھایا رہا ہے۔

بالآخر ساتویں صدی ہجری کے شروع میں ”مشارق الانوار“ کے مصنف صفائی نے یہاں علم حدیث کی روشنی پھیلائی، مگر یہ روشنی گھر میں کم اور گھر کے باہر زیادہ پھیلی۔“ (۹)

رحلت و سفر

۳۸ سال کی عمر میں (۶۱۵ھ برابر ۱۲۱۸ء) امام صفائی بغداد چلے گئے اور وہاں کے اساطین علم و فن سے استفادہ کرنے کے بعد درس و تدریس اور تصنیف و تالیف میں مشغول ہو گئے۔ قیام بغداد کے دوران آپ حج بیت اللہ سے بھی مشرف ہوئے۔ اس وقت بغداد میں عباسی خلیفہ معتصم کی حکومت تھی۔ ۷۱۷ھ برابر ۱۲۲۰ء میں معتصم نے آپ کو سفیر کی حیثیت سے ہندوستان بھیجا۔ اس وقت یہاں سلطان شش الدین انتش کی حکومت تھی۔ ۷۲۲ھ برابر ۱۲۲۶ء میں امام صفائی واپس بغداد چلے گئے لیکن دوسرے سال ۷۲۵ھ برابر ۱۲۲۷ء میں خلیفہ معتصم نے انہیں دوبارہ ہندوستان بھیجا۔ اس وقت رضیہ سلطانہ بنت انتش فرمائیں کہ اس کو روانے ہند تھی۔ لیکن بہت تھوڑے سے قیام کے بعد آپ دوبارہ بغداد تشریف لے گئے۔ (۱۰)

وفات

امام رضی الدین حسن صفائی نے ۱۹ شعبان ۶۵۰ھ برابر ۱۲۵۲ء کو بغداد میں ۳۷ برس کی عمر میں انتقال کیا۔ پہلے وہیں دفن کئے گئے۔ بعد میں ان کی وصیت کے مطابق ان کی نعش مکہ معظمہ لا کی گئی اور جنت المعلقی میں دفن ہوئے۔ (۱۱)

تصانیف

امام صفائی بلند پایہ محدث، امام لغت اور فقیہ تھے۔ ان کی تصانیف کمیت و کیفیت

دونوں حیثیتوں سے بہت عمدہ اور ان کے صاحب کمال ہونے کی شاہد ہیں۔

علامہ آزاد بلگر امی ان کی تصنیف کے بارے میں لکھتے ہیں:

وتصانیف غراپرداخت (۱۲)

”شامدار اور عمدہ کتابیں تصنیف کیں۔“

مجی الشنۃ مولانا نواب صدیق حسن خاں نے لکھا ہے کہ امام صغانی کی تصنیف کے مطالعہ سے ان کے صاحب کمال ہونے کا پتہ چلتا ہے۔ (۱۳)

مولانا ضیاء الدین اصلاحی نے امام صغانی کی تصنیف کی تعداد ۲۷ بتائی ہے۔ (۱۴) تاہم آپ کی مشہور تصنیف یہ ہیں:

۱) درالصحابہ فی بیان مواضع و فیات الصحابہ (صحابہ کرام کے حالات و تراجم)

۲) شرح البخاری (حدیث)

۳) اشمس المنیرہ من الصحاح الماثورہ (فن حدیث)

۴) کتاب التواریخ اللغات (لغت)

۵) العباب الزاخرو للباب الفاخر (لغت)

۶) مجمع البحرين (لغت)

۷) مشارق الانوار

مشارق الانوار

مشارق الانوار امام صغانی کی مشہور تصنیف ہے۔ اس کتاب کی وجہ سے امام صاحب کی شہرت و مقبولیت میں بہت اضافہ ہوا۔ اس کا پورا نام ”مشارق الانوار النبویہ من صحاح الاخبار المصطفویہ“ ہے۔

امام صاحب نے یہ کتاب عباسی خلیفہ مستنصر بالله کے حکم پر تصنیف فرمائی اور یہی وہ کتاب ہے جو ہندوستان میں سب سے پہلے داخل فصاب کی گئی۔ مولوی سید حسن برلنی مرحوم اپنے ایک مضمون میں لکھتے ہیں:

”امام صغانی ایک بلند پایہ مصف تھے۔ ان کی تصنیف میں مشارق الانوار جس کامتن اور اردو ترجمہ شائع ہو چکے ہیں، بہت زیادہ مشہور اور متداول ہے۔ یہ مجموعہ احادیث نہایت مقبول ہوا اور ہندوستان میں تو عرصہ دراز تک حدیث کی

انہائی تعلیم کا دار و مدار اس کتاب پر رہا۔” (۱۵)

ہندوستان کے علاوہ دنیا نے اسلام میں بھی اس کتاب کو اہل علم نے قدر و منزلت کی نگاہ سے دیکھا۔ مولا ناسید سیمان ندوی لکھتے ہیں:

”بغداد میں پیغمبر خلیفہ متنصر بالله کے نام سے مشارق الانوار نام کی حدیث کی کتاب تصنیف کی۔ علامے محمد شین نے اس کتاب کی بڑی قدر کی اور بے شمار لوگوں نے اس کی شرحیں لکھیں اور خود یہ کتاب مدارس کے نصاب میں داخل ہو گئی۔“ (۱۶)

مشارق الانوار کا شمار حدیث کی اہم اور معتبر کتابوں میں ہوتا ہے۔ اس میں درج تمام احادیث کی صحت پر علامے کرام کا اتفاق ہے۔ خود امام صغافی اس کتاب کے بارے میں اس کے مقدمہ میں غرما تے ہیں:

”یہ کتاب صحت و وثوق اور اعتناء و استناد میں میرے اور اللہ تعالیٰ کے درمیان جھٹ ہے اور یہ دنیا میں مدد العزیزی رفیق و انس ہو گی اور ان شاء اللہ عزیزی میں میرے لئے موجب شفاعت ہو گی۔“

علامہ عزیز الدین عبداللطیف بن عبد العزیز، جنہوں نے اس کی شرح ”معارق الازہار“ کے نام سے لکھی وہ فرماتے ہیں کہ:

”شیخ صغافی نے اسے نہایت خوبی سے مرتب کیا ہے اور اس کا بہت عمدہ انتخاب کیا ہے۔“ (۱۷)

مولانا سید نواب صدیق حسن خاں لکھتے ہیں:

و ترتیب ایں کتاب بسیار خوب و اینیق واقع شدہ (۱۸)

”اس کتاب کی ترتیب بہت اچھے اور خوبصورت طریقہ پر کی گئی ہے۔“

مولانا محمد ابراہیم میر سیالکوٹی لکھتے ہیں :

”علم حدیث میں مشارق الانوار جو تمام دنیا میں مشہور و متداول ہے اس میں صحیح بخاری اور صحیح مسلم میں سے احادیث کو انوکھی ترتیب پر منتخب کیا ہے۔“ (۱۹)

مشارق الانوار میں احادیث کی تعداد ۲۲۳۶ ہے۔ یہ بارہ ابواب پر مشتمل ہے اور اکثر ابواب کے ذیل میں فضول و انواع بھی شامل ہیں۔

مشارق الانوار میں ہر حدیث کا حوالہ بھی دیا گیا ہے، جس کے لئے ”خ“، ”م“ اور ”ق“ کی علامتیں اور رموز مقرر کئے گئے ہیں۔ ”خ“ سے صحیح بخاری، ”م“ سے صحیح مسلم

اور ”ق“ سے بخاری و مسلم (متفق علیہ) مراد ہیں۔

مشارق الانوار کی شروع

مشارق الانوار کے ساتھ علمائے حدیث نے بہت اعتماء کیا ہے۔ اس کی متعدد شریحیں اور حواشی لکھتے گئے۔ مولوی سید ہاشمی فرید آبادی لکھتے ہیں :

”امام صفائی کی تالیف مشارق الانوار حدیث کی نہایت مشہور و معترکتاب مانی جاتی ہے۔ اس کی مقبولیت کا اس ایک واقعہ سے بخوبی اندازہ ہو سکتا ہے کہ دسویں صدی ہجری تک (تقریباً ساٹھے تین سو سرس میں) اس کتاب کی ۲۲ کتابیں ہیں اور حواشی ایسے لکھے جا چکے تھے جو بجائے خود مستقل اور بلند پایا ۲۵ کتابیں ہیں۔“ (۲۰)

مولوی ابو یحییٰ خان نو شہروی مرحوم لکھتے ہیں کہ :

”صحابت کے بعد سب سے زیادہ شریحیں (مشارق الانوار کی) لکھی گئیں۔“ (۲۱)

مشارق الانوار کے شارحین میں شیخ مجدد الدین فیروز آبادی صاحب قاموں کا نام بھی آتا ہے۔ آپ نے چار جلدیں میں شرح لکھی۔ اس کے علاوہ مشارق الانوار کی مشہور شرح ”معارق الانزہار“ ہے جو علامہ عزیز الدین عبد اللطیف بن عبد العزیز نے دو جلدیں میں لکھی۔ یہ شرح دولت عثمانیہ نے ۱۳۲۸ھ برابر ۱۹۱۰ء میں شائع کی۔

اردو ترجم

مشارق الانوار کا برصغیر میں کئی علمائے کرام نے اردو میں ترجمہ کیا۔ ذیل میں چند ایک اردو ترجم کا تذکرہ کیا جاتا ہے۔

مشارق الانوار کا سب سے معروف اردو ترجمہ اور شرح ”تحفۃ الاخیار“ ہے جو ہندوستان میں حدیث کی کسی کتاب کا سب سے پہلا ترجمہ ہے۔ مترجم کا نام مولا ناصرم علی بدھوری ہے۔ مولوی ابو یحییٰ امام خان نو شہروی نے اپنے ایک مضمون میں لکھا ہے کہ :

”کتب حدیث کا سب سے پہلا اردو ترجمہ یہی ”تحفۃ الاخیار“ ہے۔“ (۲۲)

مولانا عبدالحليم چشتی مرحوم نے بھی اپنے ایک مضمون میں اعتراف کیا ہے کہ :

”مشارق الانوار کا ہندوستان میں سب سے پہلا اردو ترجمہ ”تحفۃ الاخیار“ ہے۔“ (۲۳)

تحفۃ الاخیار سب سے پہلے ۱۸۳۹ھ برابطاق ۱۸۳۳ء میں مطبع محمدی لکھنؤ سے شائع ہوا اور آج تک اس کے سولہ ایڈیشن شائع ہو چکے ہیں۔
 مشارق الانوار کا دوسرا اردو ترجمہ مولانا الہی بخش بڑا کری بہاری نے کیا، جس کا نام ”تبصرۃ الاخبار فی تخریج الآثار“ رکھا۔ ایک اور اردو ترجمہ مولانا سید عبد الغفور غزنوی امرتسری نے کیا جس کا نام ”مشکوٰۃ الانوار لتسهیل مشارق الانوار“ ہے اور یہ ترجمہ مطبع فاروقی دہلی سے شائع ہوا۔

حوالی

- | | |
|--------------------------------|-----------------------------------|
| (۱) مقالات سلیمان، ج ۲، ص ۲ | (۲) ماڑا لکرام، ج ۱، ص ۱۸۱ |
| (۳) الفوائد الجمیعیہ، ص ۲۹ | (۴) مقالات سلیمان، ج ۲، ص ۲ |
| (۵) شذرات الذہب، ج ۵، ص ۲۵۰ | (۶) تذکرہ علمائے ہند، ص ۳۸ |
| (۷) ماڑا لکرام، ج ۱، ص ۱۸۱ | (۸) تاریخ اہل حدیث، ص ۳۸۲ |
| (۹) مقالات سلیمان، ج ۲، ص ۲ | (۱۰) زہدۃ الخواطر، ج ۱، ص ۱۲۸ |
| (۱۱) اتحاف اللہاء، ص ۲۳۳ | (۱۲) ماڑا لکرام، ج ۱، ص ۱۸۱ |
| (۱۲) اتحاف اللہاء، ص ۲۳۳ | (۱۳) تذکرۃ الحمد شین، ج ۳، ص ۳۶۲۶ |
| (۱۵) معارف، جولائی ۱۹۲۹ء، ص ۸۷ | (۱۴) مقالات سلیمان، ج ۲، ص ۵ |
| (۱۷) تذکرۃ الحمد، ج ۳، ص ۳۳ | (۱۶) معارف، ج ۱، ص ۱۲۷ |
| (۱۹) تاریخ ہند، جلد دوم، ص ۲۸۲ | (۲۰) تاریخ ہند، جلد دوم، ص ۲۲۲ |
| (۲۱) معارف، ج ۱، ص ۲۳۹ | (۲۲) ایضاً، ص ۲۲۷ |
| (۲۳) معارف، جون ۱۹۵۷ء، ص ۲۲۲ | |



قرآن حکیم کی مقدس آیات اور احادیث آپ کی دینی معلومات میں اضافے اور تبلیغ کے لئے شائع کی جاتی ہیں۔ ان کا احترام آپ پر فرض ہے لہذا جن صفات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں